



नेपाल राजपत्र

श्री ५ को सरकारद्वारा प्रकाशित

खण्ड ५५) काठमाडौं, पुस ४ गते २०६२ साल (संख्या ३५)

भाग ३

श्री ५ को सरकार
अर्थ मन्त्रालयको
सूचना १

श्री ५ को सरकारले आर्थिक अध्यादेश, २०६२ को दफा २० ले दिएको अधिकार प्रयोग गरी ललितपुर जिल्ला, चापागाउँ गा.वि.स. वडा नं. ६ मा रहेको बौद्ध शान्ति विहारलाई थाई नरेशका राजगुरुबाट सहयोग स्वरूप प्रदान हुने थाई भाट १२,५००/- मूल्य बराबरको भगवान बुद्धको मूर्ति आयात गर्दा भन्सार महसुल पूरै छुट दिने निर्णय गरेकोले यो सूचना प्रकाशन गरिएको छ ।

सूचना २

श्री ५ को सरकारले आर्थिक अध्यादेश, २०६२ को दफा २० ले दिएको अधिकार प्रयोग गरी समाज कल्याण परिषद्सँग आवद्ध विकलाङ्ग मित्र समुदायद्वारा संचालित काभ्रेपलाञ्चोक जिल्ला, उग्रतारा गा.वि.स. वडा नं. ६ जनागालमा रहेको अपाङ्ग बाल अस्पताल तथा पुनर्स्थापना केन्द्रले भार-

तीथ रुपैया २,४६,६७७।-मूल्य बराबरको अपाङ्ग सहायता सामग्रीहरू तयार गर्ने कच्चा पदार्थ आयात गर्दा एक प्रतिशत भन्सार महसुल असुल गरी बाँकी भन्सार महसुल तथा मूल्य अभिवृद्धि कर छुट दिने निर्णय गरेकोले यो सूचना प्रकाशन गरिएको छ ।

सूचना ३

श्री ५ को सरकारले आर्थिक अध्यादेश, २०६२ को दफा २० ले दिएको अधिकार प्रयोग गरी सदर चिडियाखानाको Animal Exchange Program अन्तर्गत बङ्गलादेशको ढाकामा अवस्थित ढाका चिडियाखाना, मिरपुरबाट एक जोडी Asiatic Lion Cup लिन र सदर चिडियाखाना, नेपालबाट बाह्र वटा पंक्षीहरू दिन दुवै चिडियाखाना मञ्जुर भएको हुँदा उक्त पशु पंक्षीहरू आयात तथा निर्यात गर्दा भन्सार महसुल, मूल्य अभिवृद्धि कर र अन्य कर पूरै छुट दिने निर्णय गरेकोले यो सूचना प्रकाशन गरिएको छ ।

सूचना ४

श्री ५ को सरकारले आर्थिक अध्यादेश, २०६२ को दफा २० ले दिएको अधिकार प्रयोग गरी वी.पी. कोइराला मेमोरियल क्यान्सर अस्पतालको लागि दातृ संस्था Novartis Pharma AG (Basel) Switzerland बाट क्यान्सर रोगीहरूको लागि निःशुल्क वितरण गर्न उपहार स्वरूप प्रदान हुने CHF 2,24,000।- मूल्य बराबरको Glivec HGC औषधी आयात गर्दा भन्सार महसुल तथा मूल्य अभिवृद्धि कर पूरै छुट दिने निर्णय गरेकोले यो सूचना प्रकाशन गरिएको छ ।

आज्ञाले,

प्रमोदकुमार कार्की

सह-सचिव

(२)

मुद्रण विभाग, सिंहदरबार, काठमाडौंमा मुद्रित । मूल्य रु. ५।-